

லேகிஸ்பேட்டிவ் குயிபி ப்ருவ

இலங்கை அரசாங்க வர்த்தமானப் பத்திரிகை

අංක 11,436 — 1958 ජූලි 25 වැනි සිකුරාදා — 25.7.1958

11,436 ம் இலக்கம்— 1958 ம் ஆண்டு ஆடி மாதம் 25 திகதி வெள்ளிக்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி IV — உள்ளூர் ஆட்சி

உப விதிகள்

L. G. D.—G. D. 9/48 A

கிராம சமுதாயச் சட்டம்

கிராம சமுதாயச் சட்டத்தின் (அத்தியாயம் 198) 49 ம் பிரிவின்படி யாழ்ப்பாணம் மாவட்டத்து நெடுந்திவுக் கிராமப் பகுதியின் கிராமச் சங்கம் உண்டாக்க, 1957 ம் ஆண்டு செப்டம்பர் மாதம் 24 ந் திகதி வெளியான 9,773 ம் இலக்க விசேஷ “கெசெற்” நில் பிரசுரிக்கப்பட்ட பிரகடனத்தால் திருத்தப்பட்ட அப்பிரிவு தம்மீது வைத்த தத்துவங்களின் பலத்தைக் கொண்டு உள்ளூராட்சி, கலாசார விவகார அமைச்சர் அங்கீகரித்த உபவிதிகள்.

எஃ. சி. ஜயகுரிய,

நிரந்தரச் செயலாளர்,
உள்ளூராட்சி, கலாசார விவகார அமைச்சர்.

கொழும்பு,

1958 ம் ஆடி ஜூலை 5 ந் உ.

உப விதிகள்

வாகன, மிருக வரி

1. (1) சட்டத்தின் 47 ம் பிரிவின்படி திரட்டும் வாகன, மிருக வரியின்பொருட்டு, அந்த வரிக்குப் பாத்திரமான வாகனம் அல்லது மிருகம் எதையும் தமது சொந்தத்திலேனும் பாதுகாப்பிலேனும் அல்லது ஆதிக்கத்திலேனும் வைத்திருக்கும் ஒவ்வொருவரும் இதன் “அ” அட்டவணையில் காட்டப்பட்டுள்ளதும் சங்கக் கந்தோரில் பெற்றுக்கொள்ளக் கூடியதுமான பத்திரத்தின் மாதிரியில் ஒரு அட்டவணையை தலை வாரிடம் கொடுக்கவேண்டும்.

(2) சட்டத்தின் 47 ம் பிரிவின்படி வரிசெலுத்தப் பாத்திரப்பட்டவர் 1958 ம் ஆண்டுக்கான அட்டவணையை எழுதி நிரப்பி 1958 ம் ஆண்டு ஆடி மாதம் பதினேந்தாம் திகதிக்கு முன்னர் தலைவருக்கு அனுப்ப வேண்டும். அவர் அந்த வாகனத்தை அல்லது மிருகத்தை தமது சொந்தத்தில், பாதுகாப்பில் அல்லது ஆதிக்கத்தில் வைத்திருக்கும் இனிவரும் எந்த வருடத்துக்கும் அத்தகைய அட்டவணை தரும்படி கேட்கப்படமாட்டார்.

2. சட்டத்தின் 47 (2) ம் பிரிவின் ஏற்பாடுகளுக்கமைய 1 ம் உபவிதியில் சொல்லப்படும் அட்டவணையைக் கொடுத்த ஒவ்வொருவரும் வேறு அறிவித்தலின்றி—

(அ) 1958 ம் வருடத்துக்கு, அட்டவணையில் சொல்லப்படும் வாகனங்களுக்கும் மிருகங்களுக்கும், அவ்வருடத்து ஆவணி மாதம் முப்பத்தோரந் திகதிக்கு முன்னர் வரிகொடுக்கவும்;

(ஆ) இனிவரும் ஒவ்வொரு வருடத்துக்கும் அட்டவணையில் சொல்லப்படும் வாகனங்கள், மிருகங்களில் இனிவரும் அந்த வருடத்தில் முப்பது நாட்களுக்குமேல் தமது சொந்தத்தில், பாதுகாப்பில் அல்லது ஆதிக்கத்தில் இருப்பவற்றிற்கு அவ்வருடம் மார்ச் மாதம் முப்பத்தோரந் திகதிக்கு முன்னர் வரி கொடுக்கவும் பாத்திரவாரார்.

3. எவரேனும் 1 ம் உபவிதியில் சொல்லப்படும் அட்டவணையைக் கொடுத்த பின்னர், அந்த அட்டவணையில் சொல்லப்படாததும் சட்டப்படி வரிக்குப் பாத்திரமானதுமான வாகனம் அல்லது மிருகம் எதையும் வாங்கினால், வைத்திருந்தால் அல்லது உபயோகித்தால் அல்லது 1 ம்

உபவிதியின்படி அட்டவணை எதுவும் கொடுக்காத எவரும் முதல் முறையாக அவ்வரிக்குப் பாத்திரமான வாகனம் அல்லது மிருகம் எதையும் வாங்கினால், வைத்திருந்தால் அல்லது உபயோகித்தால் அந்த வாகனத்தை அல்லது மிருகத்தை அவர் வாங்கிய அல்லது வைத்திருக்க வேண்டும் அல்லது உபயோகிக்கவேண்டும் தொடங்கிய திகதியிலிருந்து ஒரு மாதத்துக்குள் அவ்விதம் வாங்கியதை, வைத்திருப்பதை அல்லது உபயோகிப்பதைக் குறித்து தலைவருக்கு எழுத்துமூலமான ஒரு அறிவித்தல் அனுப்பி இதன் “அ” அட்டவணையில் காட்டப்பட்டுள்ள பத்திரத்தின் மாதிரியில் எழுத்துமூலமான விபர அறிக்கை ஒன்றையும் கொடுக்கவேண்டும்.

4. சட்டத்தின் 47 (2) ம் பிரிவின் ஏற்பாடுகளுக்கமைய, 3 ம் உபவிதியில் சொல்லப்படும் எழுத்துமூலமான விபர அறிக்கை கொடுக்கும் ஒவ்வொருவரும் அந்த விபர அறிக்கை எந்த வருடத்தில் கொடுக்கப்படுகின்றதோ அந்த வருடத்துக்கும் அதற்குப் பின்வரும் ஒவ்வொரு வருடத்துக்கும் அந்த விபர அறிக்கையில் காட்டப்பட்டுள்ள, அவருடைய சொந்தத்தில், பாதுகாப்பில் அல்லது ஆதிக்கத்தில் இருக்கும், வாகனங்களுக்கும் மிருகங்களுக்கும் தலைவரால் அவருக்கு அதன்பொருட்டு அறிவிக்கப்படும் காலத்துக்குள் வரி கொடுக்கப்பாத்திரவாரார்.

5. (1) 1 ம் உபவிதியில் சொல்லப்படும் அட்டவணையை அல்லது 3 ம் உபவிதியில் சொல்லப்படும் எழுத்துமூலமான விபர அறிக்கையைக் கொடுத்த பின்னர், அந்த அட்டவணையில் அல்லது விபர அறிக்கையில் பதிந்துள்ள அல்லது சொல்லப்பட்டுள்ள வாகனம் அல்லது மிருகம் எதற்கும் வரிகொடுக்கும் பாத்திரமையிலிருந்து தவிர்த்துவிடுமபடி சட்டத்தின் 47 (3) ம் பிரிவின்படி கோரும் ஒவ்வொருவரும் அவ்விதம் கோருதற்கான காரணங்களைக் காட்டி தவிர்த்துவிடுதற்கான தமது கோரிக்கை பற்றி தலைவருக்கு உடனே எழுத்தில் அறிவித்தல் கொடுக்க வேண்டும்.

(2) 1 ம் உபவிதியில் சொல்லப்படும் அட்டவணையை அல்லது 3 ம் உபவிதியில் சொல்லப்படும் எழுத்துமூலமான விபர அறிக்கையைக் கொடுத்தபின்னர் எந்த வாகனத்தையேனும் அல்லது மிருகத்தையேனும் ஆட்சிபண்ணாமல், வைத்திருக்காமல் அல்லது உபயோகிக்காமல் விடும் ஒவ்வொருவரும், அந்த வாகனத்தை அல்லது மிருகத்தை தாம் ஆட்சிபண்ணாமல், வைத்திருக்காமல் அல்லது உபயோகிக்காமல் விட்டு விட்டதாக தலைவருக்கு எழுத்துமூலமாக உடனே அறிவித்து, அந்த வாகனத்தை அல்லது மிருகத்தை அவர் விற்புவிட்டால் அதனை வாங்கியவரின் பெயரையும் விலாசத்தையும் தலைவருக்கு எழுத்தில் அறிவிக்கவேண்டும்.

6. எவராயினும் வரி செலுத்தியதும், வரி கொடுக்கப்பட்ட ஒவ்வொரு வாகனத்துக்கும் இதன் “ஆ” அட்டவணையில் காட்டியுள்ள வாகனங்களைப் பேதப்படுத்திக் காட்டும் எழுத்துகளில் அந்த வாகனத்துக்கேற்ற எழுத்துக்களையும் அது எந்த வருடத்துக்கு வழங்கப்படுகின்றதோ அந்த வருடத்தைக் குறிக்கும் இலக்கங்களையும் வாகனங்களின் பதிவு இடப்பில் உள்ள அந்த வாகனத்தின் இலக்கத்தையும்கொண்ட உலோகத் தகடு ஒன்றை தலைவர் கொடுக்கவேண்டும். அத்தகைய தகடு எதுவும் பாவிப்பினால் அல்லது வேறுவகையில் தெளிவாகத் தெரியாதுபோனால் அல்லது உருவழிந்துபோனால் அதன் சொந்தக்காரர் தலைவரிடம் அதைத் திருப்பிக்கொடுத்து ஐம்பது சதமும் செலுத்தினால் பதிதாக ஒன்றைப் பெறும் உரித்துள்ளவராவார். அத்தகைய தகடு எதுவும் காணாமல் போய்விட்டது அல்லது களவுபோய்விட்டது என்று சத்தியக் கடுதாசி மூலமாகவேனும் அல்லது வேறு விதத்திலேனும் தலைவர் நம்புவாராயின், அவர், அதன் சொந்தக்காரர் அறுபது சதம் செலுத்தி விண்ணப்பிக்குங்கால், அவருக்கு ஒரு புதிய தகடடைக் கொடுக்கலாம்.

7. ஒவ்வொரு வாகனத்தினதும் சொந்தக்காரர் அல்லது ஒவ்வொரு வாகனத்துக்கும் பொறுப்பாளியாயிருப்பவர் 6 ம் உபவிதியின்படி அந்த வாகனத்துக்குக் கொடுக்கப்பட்ட தகட்டை அந்த வாகனத்தின் துலக்கமான ஒரு பாகத்தில் மாட்டிவைக்கவேண்டும்.

8. ஏதேனுமொரு தெரு அல்லது பாதை வழியாகச் சென்றுகொண்டிருக்கும் எந்த வாகனத்தையும், அந்த வாகனத்தில் மாட்டிவைக்க வேண்டுமென்று 7 ம் உபவிதியால் வேண்டப்படும் உலோகத் தகட்டைப் பார்வையிடுதற்பொருட்டு தலைவரேனும் அல்லது தலைவரால் எழுத்தில் அதிகாரமளிக்கப்பட்ட உத்தியோகத்தர் எவரேனும் நிறுத்துவதும் மறித்து வைப்பதும் நீதியாகும். தலைவர் அல்லது அத்தகைய வேறு உத்தியோகத்தர் அவ்விதம் கேட்குங்கால், அந்த வாகனத்தின் சாரதி அல்லது பொறுப்பாளி அந்த வாகனத்தை நிறுத்தி அவரை அத்தகட்டைப் பார்வையிட அனுமதிக்க வேண்டும்.

9. யாழ்ப்பாணம் மாவட்டத்திலுள்ள சில கிராமச் சங்கங்களால் ஆக்கப்பட்டு, 1940 ம் ஆண்டு டிசெம்பர் மாதம் 20 ந் திகதி வெளியான 8,697 ம் இலக்க "கெசெற்" றில் பிரசுரிக்கப்பட்ட வாகன, மிருக வரி பற்றிய உபவிதிகள், நெடுந்தீவுக் கிராமப் பகுதியோடு அவை சம்பந்தப் பட்டவரை, இத்தால் நீக்கப்படுகின்றன.

10. இந்த உபவிதிகளில்:—

"தலைவர்" என்பது சங்கத் தலைவர் எனப் பொருள்படும்.

"சங்கம்" என்பது யாழ்ப்பாணம் மாவட்டத்து நெடுந்தீவுக் கிராமப் பகுதியின் கிராமச் சங்கம் எனப்பொருள்படும்.

"சட்டம்" என்பது கிராம சமுதாயச் சட்டம் (அத்தியாயம் 198) எனப் பொருள்படும்.

"அ" அட்டவணை

பத்திரம்

நெடுந்தீவுக் கிராமச் சங்கம்

வாகன மிருக வரிபற்றிய உபவிதிகளின் தாற்பரியப்படி கொடுக்க வேண்டிய வாகனங்களின் அல்லது மிருகங்களின் அல்லது வாகனங்களினதும் மிருகங்களினதும் விபர அறிக்கை

இலக்கம் : _____

சொந்தக்காரர் பெயர் : _____

வட்டார இலக்கம் : _____

கிராமம் : _____

வாகனங்களின் அல்லது மிருகங்களின் அல்லது வாகனங்களினதும் மிருகங்களினதும் விபரங்கள்	எண்ணிக்கை (சொல்லில்)	குறிப்புகள் (துவிச்சக்கர வண்டிகளாயின் உற்பத்தியாளரின் இலக்கம் தருக)
பாரவண்டிகள், பிரயாணவண்டிகள் அல்லது நிக்ஷோக்கள் தவிர்ந்த சகல இன வண்டிகளும்
இரட்டை மாட்டுப் பாரவண்டிகள் அல்லது பிரயாண வண்டிகள்
ஒற்றை மாட்டுப் பாரவண்டிகள் அல்லது பிரயாண வண்டிகள்
நிக்ஷோக்கள்
கைவண்டிகள்
துவிச்சக்கர வண்டிகள்
குதிரைகள்

நானறிந்தவரை மேலே தரப்பட்டுள்ள விபர அறிக்கை உண்மையான தென்று நான் உறுதிப்படுத்துகிறேன்.

சொந்தக்காரரின் அல்லது வைத்திருப்பவரின் கையொப்பம்.

திகதி:—

"ஆ" அட்டவணை

பாரவண்டி, பிரயாணவண்டி அல்லது நிக்ஷோ தவிர்ந்த சகல இன வண்டி ஒவ்வொன்றுக்கும்	..	நெ. கி. வ.
இரட்டை மாட்டுப் பாரவண்டி அல்லது பிரயாணவண்டி ஒவ்வொன்றுக்கும்	..	நெ. கி. இ.
ஒற்றை மாட்டுப் பாரவண்டி அல்லது பிரயாணவண்டி ஒவ்வொன்றுக்கும்	..	நெ. கி. ஒ.
நிக்ஷோ ஒவ்வொன்றுக்கும்	..	நெ. கி. றி.
கைவண்டி ஒவ்வொன்றுக்கும்	..	நெ. கி. கை.
துவிச்சக்கர வண்டி ஒவ்வொன்றுக்கும்	..	நெ. கி. து.

விளம்பரம்

1958 ம் ஆண்டு ஆடி (ஜூலை) மாதம் 29 ந் திகதி செவ்வாய்க்கிழமை அரசாங்க விடுமுறை நாளாக விருப்பதால், 1958 ம் ஆண்டு ஆவணி (ஓகஸ்ட்) மாதம் 1 ந் திகதி வெளிவரவிருக்கும் இலங்கை அரசாங்க வர்த்தமானப் பத்திரிகையில் பிரசுரிக்கப்படவேண்டிய சகல விளம்பரங்களும் அறிவித்தல்களும் 1958 ம் ஆண்டு ஆடி (ஜூலை) மாதம் 28 ந் திகதி திங்கட்கிழமை பி. ப. 4 மணிக்கு முன்னர் அரசாங்க அச்சகத்திற்கு வந்து சேரவேண்டுமென இத்தால் தெரிவிக்கப்படுகின்றது.

பெர்னார்ட் த சில்வா,
அரசாங்க அச்சகத் தலைவர்.

அரசாங்க அச்சகம்,
கொழும்பு,
1958 ம் (நடு) (ஜூலை) ஆடி மீ 17 ந் உ.